

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

बुधवार - १७ जून २०२०

दूताचा मरियेला संदेश

कुटुंब प्रमुख : प्रभूच्या दूताने मरियेला संदेश दिला

सर्व : आणि ती पवित्र आत्म्याच्या योगाने गर्भवती झाली

कुटुंब प्रमुख : नमो कृपापूर्ण मरिये . . .

कुटुंब प्रमुख : पहा मी प्रभूची दासी आहे

सर्व : तुझ्या शब्दाप्रमाणे माझ्याठायी होवो

कुटुंब प्रमुख : नमो कृपापूर्ण मरिये . . .

कुटुंब प्रमुख : आणि देवशब्द मनुष्य झाला

सर्व : आणि आम्हामध्ये राहिला

कुटुंब प्रमुख : नमो कृपापूर्ण मरिये . . .

कुटुंब प्रमुख : ग्विस्ताने दिलेल्या वचनास आम्ही पात्र व्हावे म्हणून

सर्व : हे पवित्र देवमाते, आम्हासाठी विनंती कर.

आपण प्रार्थना करू या : हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू ग्विस्ताद्वारे करतो. आमेन.

नित्य सहाय्य करणाऱ्या मातेचा नोंद्वेना

१. समूहगीत :

पवित्र कोण ही? | पवित्र कोण ही? || धृ ||

हिची सिते उपेभरी | सुरस्य चंद्रिकेपरी |

सतेज भास्करापरी | पवित्र कोण ही ? || १||



२ . प्रार्थनेचा हेतू

प्रमुख : अति पवित्र आणि निष्कलंक कुमारी माता मरिया, तू आमचे नित्य सहाय्य, आमचा आश्रय आणि आमची आशा आहेस .

लोक : आज आम्ही तुजकडे येतो व मिळविलेल्या कृपादानाबद्दल आम्ही देवाचे आभार मानतो . हे नित्य सहाय्य करणारे माते, आम्ही तुझ्यावर प्रीती करतो . आमची प्रीती दर्शविण्यासाठी आम्ही नेहमीच तुझी सेवा करू व इतरांना तुजकडे आणण्याचा प्रयत्न करू असे वचन देतो .

प्रमुख : हे नित्य सहाय्य करणाऱ्या माते, तुझा देवाजवळ प्रभाव आहे . म्हणून आमच्यासाठी पुढील कृपादाने मिळवून दे

लोक : मोहावर विजय मिळविण्यासाठी सामर्थ्य, येशूविषयी परिपूर्ण प्रीती व चांगले मरण लाभावे की त्याद्वारे आम्हाला तुझ्या पुत्रासह शाश्वत जीवन जगता येईल .

प्रमुख : हे नित्य सहाय्यक माते

लोक : आम्हासाठी विनंती कर .

३ . लोकसमुदायाची प्रार्थना

प्रमुख : हे प्रभू येशू, तुझ्या प्रिय मातेच्या एका शब्दासाठी तू काना येथे लग्नसमयी पाण्याचा द्राक्षारस केलास . आता आमच्या नित्य सहाय्य करणाऱ्या मातेचा गौरव करण्यास आही सर्वजण येथे जमलो आहोत, आमची प्रार्थना ऐक आणि आमचे मनःपूर्वक आभार स्वीकार .

लोक : हे नित्य सहाय्यक माते, तुझ्या शक्तिमान नावाचा आम्ही धावा करतो . तू जिवंतांचे संरक्षण व मरण्याच्यांचे तारण आहेस . तुझे नाव सदैव विशेषतः मोहप्रसंगी व मरतेसमयी आमच्या ओठावर रहावे . तुझ्या नावात श्रद्धा व सामर्थ्य आहे . हे पवित्र माते, आमचा धावा ऐक . तुझे नाव उच्चारण्यातच आम्ही समाधान मानणारे नाहीत तर आमच्या रोजच्या जीवनात तू खरोखरच आमची नित्य सहाय्यक माता आहेस, असे आम्ही दर्शवू .

४ . ऐहिक गरजांसाठी प्रार्थना

लोक : हे नित्य सहाय्यक माते, श्रद्धापूर्ण अंतःकरणाने आम्ही तुजसमोर गुडघे टेकतो . आमच्या रोजच्या जीवनातील अडीअडचणीच्या प्रसंगी आम्ही तुझा धावा करतो . संकट आणि दुःख आम्हाला उदासीन करतात . दुर्दैव आणि असमाधान यामुळे आम्हाला तीव्र यातना होतात . पदोपदी आम्हाला कूस आढळतात . हे दयाळू माते, आमच्यावर दया कर . आमच्या गरजा भागव . दुःखातून आम्हाला मुक्त कर आणि जर आम्ही अजून दुःख सहन करावे अशी ईश्वराची इच्छा असेल तर ते दुःख प्रेमाने व सहनशीलतेने सहन करण्यास आम्हास धैर्य दे . हे नित्य सहाय्यक माते, आमच्या पुण्यामुळे नक्हे तर तुझ्या प्रेमावर व सामर्थ्यावर अवलंबून अशी ही विनंती आम्ही तुजकडे करीत आहोत .

५ . लोकसमुदायाचे आवाहन

प्रमुख : आपण प्रार्थना करू या . आमचे परमगुरुस्वामी, महागुरुस्वामी व राज्यकर्ते ह्या सर्वांना ज्ञान व सुवृद्धी दे .

लोक : हे प्रभो, मरियामातेसह आम्ही विनवितो .

प्रमुख : सर्व लोकांनी बंधुत्वाच्या नात्याने रहावे, त्यांच्यात सामाजिक व धार्मिक एकीकरण दिसून यावे म्हणून

लोक : हे प्रभो, मरियामातेसह आम्ही विनवितो .

प्रमुख : नोव्हेना करणाऱ्या कुटुंबातील मुलांमुर्लींना पवित्र आत्याने कृपा द्यावी व जीवनात योग्य मार्गदर्शन करावे म्हणून

लोक : हे प्रभो, मरियामातेसह आम्ही विनवितो .

प्रमुख : नोव्हेना करणाऱ्यांना आरोग्य लाभावे आणि जे आजारी आहेत ते तुझ्या इच्छेप्रमाणे बरे व्हावेत म्हणून

लोक : हे प्रभो, मरियामातेसह आम्ही विनवितो .

प्रमुख : मरण पावलेल्या नोव्हेनाच्या भक्तांना व सर्व मृतांना शांती लाभावी म्हणून

लोक : हे प्रभो, मरियामातेसह आम्ही विनवितो .

प्रमुख : आजच्या ह्या नोव्हेनाचा विशेष हेतू व येथे हजर असलेल्यांच्या गरजा मान्य व्हाव्यात म्हणून

लोक : हे प्रभो, मरियामातेसह आम्ही विनवितो .

प्रमुख : सर्व लोकांना तुझ्या सत्याचा प्रकाश लाभावा व त्यांना तुझ्या प्रेमाचा अनुभव यावा म्हणून

लोक : हे प्रभो, मरियामातेसह आम्ही विनवितो .

प्रमुख : आपल्या सर्व विनंत्या सफल होण्यासाठी आपण मनात पवित्र मरियेकडे प्रार्थना करू या .

(क्षणभर शांत राहू या)

६. आभार

प्रमुख : हे प्रभो, तू आम्हाला कृपेचे नवजीवन दिल्यावद्दल

लोक : आम्ही तुझे मरियामातेसह आभार मानतो .

प्रमुख : साकारेंताढ्यारे मिळणाऱ्या कृपेवद्दल

लोक : हे प्रभो, आम्ही तुझे मरियामातेसह आभार मानतो .

प्रमुख : आम्हा नोव्हेना करणाऱ्यांना तू दिलेल्या दैवी व ऐहिक देणग्यांवद्दल

लोक : हे प्रभो, आम्ही तुझे मरियामातेसह आभार मानतो .

प्रमुख : आपली विनंती मान्य केल्यावद्दल आपण नित्य सहाय्यक मातेचे आभार मानू या .

७. गायन :

नमस्कार हे राणी कुमारी । नमस्कार हे राणी ॥ धृ ॥

आमुची रागवण तू करणारी । निर्दोषी निर्मल जननी ।

नमस्कार हे राणी ॥ १ ॥

८. पवित्र शास्त्राचे वाचन

९. आजान्यांना आशीर्वाद

प्रमुख : आपण प्रार्थना करू या .

लोक : हे प्रभो, शारीरिक आजाराने दुर्बल झालेल्या ह्या सेवकांकडे आपली दयादृष्टी वळव व तू उत्पन्न केलेल्या आत्यांना उत्तेजित कर, म्हणजे कष्टाने शुद्ध होऊन तुझ्या देयेने आम्ही बचावले जाऊ असे आम्ही मानू . आमेन .

प्रमुख : आपले संरक्षण करावयास प्रभू येशू आपल्याजवळ असो, आपले पालन करावयास तो आपल्यामध्ये असो, आपले मार्गदर्शन करावयास तो आपल्या समोर असो, आपला सांभाळ करावयास तो आपल्या पाठीशी असो, आपल्याला आशीर्वाद द्यावयास तो आपल्यावर असो, पिता, पुत्र आणि पवित्र आत्मा यांच्या नावे .

लोक : आमेन .

१०. लोकसमुदायाचे श्रद्धानिवेदन

प्रमुख : लोकसमुदायाचे श्रद्धानिवेदन

लोक : हे नित्य सहाय्यक माते, तू धनवंत व दयाळू आहेस . परमेश्वराकडून मिळणाऱ्या सर्व कृपादानांचे तू वाटप करतेस . तू पाप्यांची आशा आहेस . हे प्रिय माते, आम्ही तुजकडे येतो . आमचे जीवन तुझ्या हातात आहे . आम्ही तुझी लेकरें आहोत . हे प्रिय माते, आमची काळजी घे . कारण तू आमची काळजी वाहात असताना आम्हाला कसलीही भीती वाटत नाही . ख्रिस्ताकडून तू आमच्या पापांची क्षमा मागतेस . ख्रिस्तासमवेत तू सर्व नरकांच्या शक्तीपेक्षा अधिक सामर्थ्यवान आहेस . न्याय देणारा ख्रिस्त, जो तुझा पुत्र व आमचा बंधू आहे, तुझ्या सहवासात त्याची आम्ही वाट पाहात आहोत . मोहासमयी आम्हाला तुझा विसर पडू देऊ नकोस . हे नित्य सहाय्यक माते, आमच्या पापांची क्षमा, येशूवर प्रीती, जीवनात कायम चिकाटी आणि तुजकडे धाव घेण्याची सदबुद्धी ही कृपादाने तू आमच्यासाठी मिळव .

११. नमो कृपापूर्ण मरिया

प्रमुख : सर्व युगातील विश्वासू लोकांशी एकचित्त होऊन मरियेची स्तुती करून तिचा आश्रय घेऊ या .

लोक : नमो कृपापूर्ण मरिये, प्रभू तुझ्याठायी आहे, धन्य तू स्त्रियांमध्ये आणि धन्य तुझ्या उदराचे फळ येशू . हे पवित्र मरिये, देवाचे माते, आम्हा पाप्यांसाठी आता आणि आमच्या मरणाच्या वेळी विनंती कर आमेन .

प्रमुख : हे पवित्र देवमाते, आम्हासाठी विनंती कर .

लोक : गिरस्ताने दिलेल्या वचनास आम्ही पात्र ठगावे म्हणून .

प्रमुख : आपण प्रार्थना करू या : हे प्रभो, तू आपली माता मारिया आम्हाला नित्य सहाय्य करणारी माता म्हणून दिली आहेस, तिच्या तसविरीसमोर आम्ही वंदन करतो . तिच्या सहाय्याची अपेक्षा करणाऱ्या आम्हास तुझ्या तारणाचे फळ दाखव .

लोक : आमेन .

गायन : सर्वात सुंदर ... **गीत क . ३०**

कुटुंब प्रमुख : पिता, पुत्र आणि पवित्र आत्मा यांच्या नावे

सर्व : आमेन .

कुटुंब प्रमुख : परमेश्वर आपले घर आणि हृदय विपुल शांतीने भरीत असतो . आपण त्याची आराधना करू या . परमेश्वर सदैव सुवंदित असो .

सर्व : परमेश्वर सदैव सुवंदित असो .

पश्चाताप विधी

कुटुंब प्रमुख : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

कुटुंब प्रमुख : प्रभू येशू, तू आजाच्यांना वरे केलेस .

सर्व : हे प्रभो, आम्हावर दया कर .

कुटुंब प्रमुख : प्रभू गिरस्ता, तू पाप्यांना क्षमा केलीस .

सर्व : हे गिरस्ता, आम्हावर दया कर .

कुटुंब प्रमुख : प्रभू येशू, आम्हाला शक्ती देण्यासाठी तू स्वतःला समर्पित केलेस .

सर्व : हे प्रभो, आम्हावर दया कर .

कुटुंब प्रमुख : सर्वसमर्थ परमेश्वर आम्हावर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

सर्व : आमेन .

आपण प्रार्थना करू या :

हे सर्वसमर्थ परमेश्वरा, आमच्या आशादीपका व सामर्थ्या, तुझ्या कृपेशिवाय पुढे जाणे आम्हाला अशक्य आहे. ग्रिस्ताचे अनुकरण करण्यास व तुझ्या इच्छेप्रमाणे जीवन जगण्यास आम्हाला साहाय्य कर. ही प्रार्थना आम्ही, तुझ्यावरोवर पवित्र आत्म्याच्या ऐक्यात सर्वकाळ जिवंत राहणारा व राज्य करणारा, एकच परमेश्वर, तुझा पुत्र, आमचा प्रभू येशु ग्रिस्त ह्याच्याद्वारे करतो.

सर्व : आमेन .

पर्यायी प्रार्थना

हे प्रभो, आमच्या सर्वसमर्थ बापा, श्रद्धेच्या वंधनाने आम्हाला जोडले आहे. परंतु आमचा स्वार्थीपणा आम्हाला विभक्त करील याची आम्हाला जाणीव आहे. तुझ्या कृपासामर्थ्याची आम्हाला नित्य गरज आहे. प्रेमवंधनाने आम्हाला एकवित ठेव. एक कुटुंब म्हणून जीवन जगण्यास आम्हाला साहाय्य कर. सुवार्तेच्या संदेशाप्रमाणे आचरण करण्यास आम्हाला कृपा दे. ही प्रार्थना आम्ही आमच्या प्रभू ग्रिस्ताद्वारे करतो.

सर्व : आमेन .

प्रभूशब्दविधी

२ राजे १ : १, ६ – १४

वाचक : दोन राजे या पुस्तकातून घेतलेले वाचन

“एक अग्नीरथ दृष्टीस पडला आणि एलिया स्वर्गात गेला.”

परमेश्वराने एलियास वावटळीच्याद्वारे स्वर्गात घेऊन जाण्याचा समय आला त्यावेळी एलिया अलिशावरोवर गिलगाल येथून चालला होता. तेव्हा एलिया म्हणाला, “अलिशा, परमेश्वर मला यार्देनकडे पाठवीत आहे. तू येथेच थांव.” तो म्हणाला, “परमेश्वराच्या आणि आपल्या जीविताची शपथ, मी आपणाला सोडावयाचा नाही.” मग ते दोघे पुढे चालले. संदेष्यांचे पन्नास शिष्य येऊन त्यांच्यासमोर दूर उभे राहिले आणि ते दोघे यार्देनतीरी उभे राहिले. एलियाने आपला झगा काढून त्याची वळकटी करून पाण्यावर मारली, तेव्हा पाणी दुभंग झाले आणि ते दोघे कोरड्या भूमीवरून पलीकडे गेले. ते पलीकडे गेल्यावर एलिया अलिशास म्हणाला, “मला तुझ्यापासून नेण्यात येण्यापूर्वी मी तुझ्यासाठी काय करू ते मला सांग.” अलिशा म्हणाला, “आपल्याठायी असलेल्या आत्म्याचा दुष्पट वाटा माझ्याठायी यावा.” एलिया म्हणाला, “तू दुर्घट गोष्ट मागतोस, पण मला तुझ्यापासून घेऊन जातील त्यासमयी मी तुला दिसलो तर तू मागतोस ते तुला प्राप्त होईल, न दिसलो तर प्राप्त होणार नाही.” ते बोलत चालले असता, पाहा, एकाएकी एक अग्निरथ आणि एक अग्निवारू दृष्टीस पडले आणि त्यांनी त्या दोघांस अलग केले. एलिया वावटळीतून स्वर्गात गेला. ते पाहून अलिशा मोठयाने म्हणाला,

“माझ्या बापा ! माझ्या बापा ! इसरायलच्या रथांनो ! इसरायलच्या राउतांनो !” तो पुनः त्याच्या नजरेस पडला नाही . तेव्हा त्याने आपली वस्त्रे फाळून त्याचे दोन दोन तुकडे केले . एलियाचा जो झगा त्याच्या अंगावरून खाली पडला होता तो त्याने उचलून घेतला आणि तो परत जाऊन योर्देनतीरी उभा राहिला . एलियाच्या अंगावरून पडलेला झगा पाण्यावर मारून तो म्हणाला, “एलियाचा देव परमेश्वर कोठे आहे?” त्याने तो पाण्यावर मारताच पाणी दुभंग झाले आणि अलिशा पलीकडे गेला .

हा प्रभूचा शब्द आहे .

सर्व : देवाला धन्यवाद .

प्रतिसाद स्तोत्र :

स्तोत्र ३० : २०, २१, २४

प्रतिसाद : अहो परमेश्वराची आशा धरणारे, तुम्ही सर्व हिंमत धरा, धीर सोडू नका .

१ . तुझे चांगुलपण किती थोर आहे !
तुझे भय धरण्याच्यांकरता तू ते
साठवून ठेवले आहे,
तुझा आश्रय करणाऱ्यांसाठी
मनुष्यमात्रांदेखत तू ते सिद्ध केले आहेस .

प्रतिसाद : अहो परमेश्वराची आशा धरणारे, तुम्ही सर्व हिंमत धरा, धीर सोडू नका .

२ . तू आपल्या समक्षतेच्या गुप्त स्थळी
मनुष्यांच्या कागस्थानांपासून त्यांना लपवतोस,
शब्दकलहापासून त्यांना आपल्या मंडपात
सुरक्षित ठेवतोस .

प्रतिसाद : अहो परमेश्वराची आशा धरणारे, तुम्ही सर्व हिंमत धरा, धीर सोडू नका .

३ . अहो परमेश्वराचे सर्व भक्तहो,
तुम्ही त्याच्यावर प्रेम करा .
परमेश्वर विश्वास ठेवणाऱ्यांचे रक्षण करतो
परंतु गर्विष्ठांचे पुरेपूर पारिपत्य करतो .

प्रतिसाद : अहो परमेश्वराची आशा धरणारे, तुम्ही सर्व हिंमत धरा, धीर सोडू नका .

शुभवर्तमान जयघोष योहान ८ : १२

आलेलुया, आलेलुया!

प्रभू म्हणतो मीच जगाचा प्रकाश आहे,
जो मला अनुसरतो त्याच्याजवळ जीवनाचा
प्रकाश राहील .
आलेलुया!

शुभवर्तमान :

मत्तय ६ : १ – ६, १६ – १८

वाचक : मत्तयलिखित शुभवर्तमानातून घेतलेले वाचन .

सर्व : हे प्रभो, तुझा गौरव असो .

“तुझा गुप्तदर्शी पिता तुला फळ देईल .”

येशू आपल्या शिष्यांस म्हणाला, “माणसांनी पाहावे ह्या हेतूने तुम्ही आपले धर्माचरण त्यांच्यासमोर न करण्याविषयी जपा . केले तर तुमच्या स्वर्गातील पित्याजवळ तुम्हांला प्रतिफळ नाही .

जेव्हा जेव्हा तू दानधर्म करतोस तेव्हा तेव्हा लोकांनी आपला गौरव करावा म्हणून, ढोंगी जसे सभास्थानात आणि रस्त्यात आपणापुढे शिंग वाजवतात तसे करू नकोस . मी तुम्हांस नक्की सांगतो की, ते आपले प्रतिफळ भरून पावले आहेत . तू तर दानधर्म करतोस तेव्हा तुझा उजवा हात काय करतो हे तुझ्या डाव्या हाताला कळू नये; अशारितीने तुझा दानधर्म गुप्तपणे व्हावा म्हणजे तुझा गुप्तदर्शी पिता तुला तुझे फळ देईल .

तसेच जेव्हा जेव्हा तुम्ही प्रार्थना करता तेव्हा तेव्हा ढोंग्यांसारखे करू नका, लोकांनी आपणास पाहावे म्हणून सभास्थानांत आणि चवाठ्यांवर उभे राहून प्रार्थना करणे ढोंगी लोकास आवडते . मी तुम्हांस नक्की सांगतो की, ते आपले प्रतिफळ भरून पावले आहेत . तू तर जेव्हा प्रार्थना करतोस तेव्हा तेव्हा आपल्या खोलीत जा आणि दार लावून घेऊन आपल्या गुप्तवासी पित्याची प्रार्थना कर म्हणजे तुझा गुप्तदर्शी पिता तुला तिचे फळ देईल .

तुम्ही जेव्हा उपास करता तेव्हा ढोंग्यांसारखे म्लानमुख होऊ नका, आपण उपास करीत आहो असे लोकांना दिसावे म्हणून ते आपले तोंड विद्युप करतात . मी तुम्हांला नक्की सांगतो की, ते आपले प्रतिफळ भरून पावले आहेत . तू तर उपास करतोस तेव्हा आपल्या डोक्याला तेल लाव आणि आपले तोंड धू; अशा हेतूने की, तू उपास करीत आहेस हे लोकांना नव्हे, तर तुझ्या गुप्तवासी पित्याला दिसावे, म्हणजे तुझा गुप्तदर्शी पिता तुला फळ देईल .”

प्रभूचे हे शुभवर्तमान .

सर्व : हे गिव्रस्ता, तुझी सुती असो .

चिंतन : ईश्वरनिष्ठा व धर्माचरण कसे असावे यावद्दल येशू आपल्याला शिकवण देत आहे . शास्त्री व परुशी काटेकोरपणे नियमशास्त्र पाळत होते . परंतु येशूच्या शिष्यांनी त्यांचे अनुकरण करू नये तर पवित्र जीवन जगावे म्हणून तो त्यांना आमंत्रण करीत आहे . शास्त्री व परुशी ह्यांची ईश्वरनिष्ठा ही फक्त दाग्खवण्याकरता आहे . म्हणून ती व्यर्थ व अर्थहीन आहे असे येशू आपल्या शिष्यांना सांगत आहे . परमेश्वराच्या सानिध्यात येण्यासाठी तीन प्रकारच्या धार्मिक प्रथा शास्त्री व परुशी ह्यांच्यात प्रचलीत होत्या, त्या म्हणजे दानधर्म, प्रार्थना व उपवास करणे . परंतु दानधर्म हा बढाई मारण्यासाठी व प्रार्थना देखावा करण्यासाठीसुद्धा वापरल्या जाऊ शकतात . म्हणून येशू आपल्या शिष्यांस शिकवत आहे की दानधर्म व प्रार्थना हे परमेश्वराच्या प्रेमासाठी व इतरांवर प्रेम दाग्खवण्यासाठी अंतःकरणातून आले पाहिजे . येशू स्पष्ट शब्दात सांगत आहे दानधर्म, प्रार्थना व उपवास हे फक्त परमेश्वराला प्रसन्न करण्यासाठी केले पाहिजेत व लोकांच्या स्वीकृतीसाठी नव्हे .

थोडावेळ शांत राहून आपण चिंतन करू या .

आपण प्रार्थना करू याः

हे प्रभो परमेश्वरा, भाकर व द्राक्षरसाद्वारे तू आम्हाला शारीरिक व आत्मिक अन्न देतोस . या प्रार्थना विधीच्या कृपाशक्तीने आम्हाला शारीरिक व आत्मिक आरोग्य लाभावे व नवजीवनाचे वरदान मिळावे म्हणून साहाय्य कर . ही प्रार्थना आम्ही आमच्या प्रभू ग्विस्ताद्वारे करतो .

सर्वृ आमेन .

प्रभूची प्रार्थना

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गीय वापा | तुझे नाव पवित्र मानले जावो | तुझे राज्य येवो | जसे स्वर्गात तसे पृथ्वीवरही | तुझ्या इच्छेप्रमाणे होवो | आमची दररोजची भाकर | आज आम्हाला दे | जशी आम्ही | आमच्या अपराध करणाऱ्यांना क्षमा करतो | तशी तू आमच्या अपराधांची | क्षमा कर | आणि आम्हाला | मोहात पडू देऊ नकोस | पण वाईटापासून | आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटांपासून आमचे संरक्षण कर . या जीवनात तू आम्हाला शांती दे . आमच्या तारणाच्या येशू ग्विस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे .

सर्व : कारण राज्य, अधिकार व गौरव सदासर्वदा तुझाच आहे .

कुटुंब प्रमुख : हे प्रभो येशू ख्रिस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे . मी माझी शांती तुम्हास देतो” . म्हणून आमच्या पापांकडे पाहू नकोस तर तुझ्या ख्रिस्तसभेच्या शळ्डेकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर . तू नित्यजिवी असून सदासर्वदा राज्य करतोस .

सर्व : आमेन

कुटुंब प्रमुख : प्रभूची शांती आपल्या बरोबर सदा असो .

सर्व : आणि तुम्हावरोबर सुद्धा .

कुटुंब प्रमुख : आपण एकमेकांस शांतीवंदन करु या .

आध्यात्मिक ख्रिस्त प्रसाद विधी



माझ्या प्रिय येशू,

तू आल्तारावरील पवित्र साकामेंतात जातीने हजर
असतोस

ह्यावर माझी नितांत श्रद्धा आहे .

आपण प्रार्थना करु या :

हे प्रभो, तुझ्या संस्काराद्वारे ख्रिस्तसभेमध्ये ऐक्याचे व शांतीचे साम्राज्य प्रस्थापित कर . ही प्रार्थना आम्ही आमच्या प्रभूख्रिस्ताद्वारे करतो .

सर्वांपेक्षा माझे तुझ्यावर प्रेम आहे आणि

माझ्यामध्ये तू यावा अशी माझी तीव्र इच्छा आहे .

ह्या दिवसात मी तुला पवित्र मिस्सा साकामेंताद्वारे
स्वीकारू शकत नसलो

तरी निदान आध्यात्मिक स्वरूपात तू माझ्या
अंतःकरणात ये .

तू नेहमीच मजबूरोबर असतोस .

मी तुला मिठी मारतो .

तुझ्यापासून माझा कधीही वियोग होऊ देऊ
नकोस .

आमेन .

सर्व : आमेन .

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

सर्व : आमेन .

कुटुंब प्रमुख : आपण सर्व ग्रिस्ताच्या शांतीत जाऊ या,

सर्व : देवाचे आभार मानू या.

कोरोना विषाणुचा प्रादुर्भाव रोखण्यासाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाखवत असतोस .

कोरोना विषाणुची झळ पोहोचलेल्या ह्या विश्वाच्या विविध भागातील लोकांसाठी आम्ही करीत असलेली प्रार्थना दयेने ऐक .

या रोगाच्या संसर्गामुळे निर्माण झालेली परिस्थिती आटोक्यात आणण्यासाठी, ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

डॉक्टर्स, नर्सेस व सेवकवर्ग संबंधितांची काळजी घेत आहेत, सेवा पुरवित आहेत, त्यांना ह्या संसर्गापासून सुरक्षित ठेव आणि ह्यापुढेदेखील कार्य करण्यासाठी त्यांना तुझी वृत्ती व पवृत्ती लाभावी म्हणून आम्ही प्रार्थना करतो .

ह्या आजारावर मात करण्याकरिता लवकरात लवकर प्रभावी उपाय शोधता यावा म्हणून संशोधन करणाऱ्या शास्त्रज्ञांसाठी आम्ही तुझी करुणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांना ह्या आजारावर मात करण्यासाठी योग्य पावले उचलता यावीत म्हणून आम्ही प्रार्थना करतो .

ही प्रार्थना आम्ही प्रभूग्रिस्ताद्वारे करतो . आमेन .

गायन : तुज सोडूनि ग्रिस्ता गीत कमांक १७२